



સેમિનાર (પરિસંવાદ)/ અધિવેશન/ કાર્યશાળા/ શિબિર/ કવિસંમેલન/ગોષ્ઠિ અંગેનાં નિયમો અને શરતો :

- અકાદમીના કાર્યક્રમ સહાય અંગેની આ સંમતિ માટે નીચેનાં ધારાધોરણો અનુસરવાનાં રહેશે.
૧. કેન્દ્ર સરકાર અને ગુજરાત સરકારના DBT પ્રોત્સાહન અધિસૂચના અને ગુજરાત સાહિત્ય અકાદમીની કાર્યવાહક સમિતિએ નિર્ણય કર્યા અનુસાર આયોજક સંસ્થાએ વક્તાઓના પુસ્તકાર સીધા જ તેમના બેંક ખાતામાં જમા કરાવવાના રહેશે. આ પુસ્તકાર બેંકમાંથી ચૂકવાયા સબબનું બેંક મેનેજરના સહી - સિક્કા વાળું બેંક સ્ટેટમેન્ટ અનિવાર્યપણે જમા કરાવવાનું રહેશે. આયોજક સંસ્થાએ રૂ. ૫૦૦૦/- પાંચ હજારથી ઉપરના તમામ નાણાકીય વ્યવહારો ઓનલાઇન બેંક ટ્રાન્સફર/RTGS/NEFT કે ચેક દ્વારા જ કરવાના રહેશે. આયોજકે કાર્યક્રમનો તમામ ખર્ચ આ રીતે ચૂકવીને જે બેંકમાંથી ખર્ચ ચૂકવ્યા હોય તેનું ખર્ચ જે તે પાર્ટીને ચૂકવાયા સબબનું બેંક મેનેજરના સહી- સિક્કાવાળું બેંક સ્ટેટમેન્ટ અનિવાર્યપણે જમા કરાવવાનું રહેશે. જે કોઈ આયોજક વક્તાઓનો માનદ પુસ્તકાર અને રૂ. ૫૦૦૦/- થી ઉપરનો ખર્ચ રોકડેથી ચૂકવશે તો તેને અકાદમી રિ-એમ્બર્સ કરશે નહિ.
 ૨. સેમિનારમાં રાજ્યકક્ષા, રાષ્ટ્રીયકક્ષા અને આંતરરાષ્ટ્રીય કક્ષાના એમ ત્રણમાંથી કોઈ એક રાખી શકાશે. રાજ્ય કક્ષાનો સેમિનાર ગુજરાત રાજ્ય પૂરતો સીમિત રહેશે. જેમાં વક્તાઓ અને શ્રોતાઓ રાજ્ય કક્ષાના અને સેમિનારની ભાષાનું માધ્યમ ગુજરાત રાજ્યમાં બોલાતી ભાષાઓ રહેશે. (દા.ત. ગુજરાતી, હિન્દી, સંસ્કૃત, ઉર્દૂ, સિંધી, કચ્છી) રાષ્ટ્રીય સેમિનાર (પરિસંવાદ) ભારત દેશ પૂરતો સીમિત રહેશે. જેમાં વક્તાઓ અને શ્રોતાઓ ગુજરાત રાજ્ય ઉપરાંત ભારતનાં અન્ય રાજ્યોના પણ સામેલ કરવાના રહેશે. એમાં જાસ તો વક્તાઓ અન્ય રાજ્યના હોય તે વધારે ઇચ્છનીય છે. આવા સેમિનારની ભાષાનું માધ્યમ પણ જે ભાષાની અકાદમી દ્વારા ગ્રાન્ટ મંજૂર કરવામાં આવી હોય તે ભાષા ઉપરાંત હિન્દી, સંસ્કૃત, ઉર્દૂ, સિંધી અને અંગ્રેજી રહેશે.
 ૩. આંતરરાષ્ટ્રીય સેમિનાર/વેબિનાર વિશ્વ કક્ષાના રહેશે, જેમાં ભારતની સાથે અન્ય દેશોના વક્તાઓ અને શ્રોતાઓને સામેલ કરવાના રહેશે. આ સેમિનારની ભાષાનું માધ્યમ પણ હિન્દી, સંસ્કૃત, ઉર્દૂ, સિંધી, અને અંગ્રેજી રહેશે. સેમિનારમાં યોજવામાં આવેલાં વ્યાખ્યાનોમાં પ્રસ્તુતકર્તા વક્તાઓએ ભાષાની ગરિમા જાળવવાની રહેશે. તેમજ રાજ્ય કે રાષ્ટ્રહિતને હાનિ ન પહોંચે તે ધ્યાન રાખવાનું રહેશે. સેમિનાર (પરિસંવાદ)માં પ્રારંભે અકાદમીના અધ્યક્ષશ્રી અથવા મહામાત્રશ્રીનું ઉદ્બોધન જાસ રાખવાનું રહેશે. **સેમિનાર/કાર્યક્રમનાં નિમંત્રણકાર્ડ, બેનર, સોવિનિયર વગેરેમાં 'ગુજરાત સાહિત્ય અકાદમી અને સંસ્થાના સંયુક્ત ઉપક્રમે'ની પંક્તિનો ઉલ્લેખ તથા ગુ. સા. અકાદમીનો લોગો મૂકવાનો રહેશે.**
 ૪. ગુજરાતી સાહિત્ય અકાદમીની આર્થિક સહાયથી યોજાતા આ કાર્યક્રમનાં નિમંત્રણકાર્ડ ગુજરાતી ભાષામાં છાપવાનાં રહેશે. તેમજ સંસ્કૃત, હિન્દી, ઉર્દૂ, સિંધી, કચ્છી સાહિત્ય અકાદમીની આર્થિક સહાયથી યોજાતા કાર્યક્રમના નિમંત્રણ કાર્ડમાં જે તે ભાષાની સાથે ગુજરાતી ભાષાનો પણ ઉપયોગ કરવાનો રહેશે. નિમંત્રણ કાર્ડ મોબાઇલ નંબર '૭૬૨૧૦૦૫૬૫૬' ઉપર વોટ્સએપ કરી ફાઇનલ કરાવવાનું રહેશે. સેમિનાર/કાર્યક્રમના નિમંત્રણકાર્ડમાં નિમંત્રક તરીકે આપની સંસ્થાના વડાની સાથે અકાદમીના મહામાત્રનું નામ અચૂક લખવાનું રહેશે. નિમંત્રણ કાર્ડ તૈયાર કરી અકાદમીના ઈ-મેલ પર મોકલી આપવાનું રહેશે. સેમિનાર/કાર્યક્રમ પૂર્ણ થયે તેનો **વિગતવાર અહેવાલ તથા વીડિયો રેકોર્ડિંગ હોય તેની પેનડ્રાઇવ સાથે એક અઠવાડિયામાં તૈયાર કરી અકાદમી ખાતે મોકલી આપવાનાં રહેશે.**
 ૫. **સેમિનાર/કાર્યક્રમની પ્રસિદ્ધિ અર્થે જાણ ઓનલાઇન સોશિયલ મીડિયામાં, સ્થાનિક અખબારોમાં તેમજ જિલ્લા માહિતી અધિકારીશ્રીને પણ કરવાની રહેશે.** રજિસ્ટર્ડ સંસ્થાઓને જ સેમિનાર/કાર્યક્રમ કરવાની મંજૂરી આપવામાં આવશે. તે સિવાયની કોઈ સંસ્થા દરખાસ્ત કરશે તો તે અંગે અકાદમી વિચારણા કરી મંજૂરી આપશે.
 ૬. એક સંસ્થાને એક વર્ષમાં બે જ સેમિનાર/કાર્યક્રમ યોજવાની મંજૂરી આપવામાં આવશે. તેમ છતાં વિષય અને વક્તા યોગ્ય લાગશે તો તેમજ અગાઉ કરેલ ખર્ચ યોગ્ય જણાશે તો બીજા વધુ સેમિનાર/કાર્યક્રમની મંજૂરી આપવાનું અકાદમી વિચારી શકશે. વક્તાઓ સિવાય અન્ય પેપર રીડિંગ કરનાર, સેમિનારમાં ભાગ લેનાર કે ઉપસ્થિત રહેનાર સહભાગીઓને કોઈ પણ પ્રકારનો ખર્ચ ચૂકવામાં આવશે નહીં. સંસ્થા ઇચ્છે તો પોતાની રીતે પુસ્તકાર આપી શકે છે. પરંતુ અકાદમી આવા કોઈ ખર્ચ મંજૂર કરશે નહીં.

ગુજરાત સાહિત્ય અકાદમી

ગુજરાતી, હિન્દી, સંસ્કૃત, સિંધી, ઉર્દૂ અને કચ્છી સાહિત્ય અકાદમી
(રમતગમત, યુવા અને સાંસ્કૃતિક પ્રવૃત્તિઓ વિભાગ, ગુજરાત સરકાર)

ઝવેરચંદ મેઘાણી ભવન, કૃષિભવનની પાછળ,
સેક્ટર-૧૦-એ, ગાંધીનગર-૩૮૨૦૧૦.
ફોન : ૦૭૯-૨૩૨ ૫૬૯૯ / ૯૮



GUJARAT SAHITYA ACADEMY

Gujarati, Hindi, Sanskrit, Sindhi, Urdu and Kutchi Sahitya Academy
(Sports, Youth and Cultural Activities Department, Govt. of Gujarat)

Jhaverchand Meghani Bhavan, B/h. Krushi Bhavan,
Sector-10-A, Gandhinagar-382010
Phone : 079-23256797 / 98

૭. એક દિવસીય એક સેમિનાર/કાર્યક્રમમાં વધુમાં વધુ પાંચ વક્તાઓ રાખી શકાશે. તેમજ એક વક્તાને ઓછામાં ઓછો જુદા મિનિટનો સમય ફાળવવાનો રહેશે. સેમિનાર/કાર્યક્રમ માટે અકાદમી દ્વારા ખરેખર ખર્ચના ૭૫% અથવા રૂ. ૫૦,૦૦૦/- બંનેમાંથી જે રકમ ઓછી હશે તે રકમ આર્થિક સહાય પેટે ચૂકવાશે. ઉક્ત નિયમ આ કાર્યક્રમ માટે લાગુ પડશે. સેમિનાર(પરિસંવાદ)/કાર્યક્રમમાં નિમંત્રિત વક્તાઓ તેમજ તજજ્ઞોને અકાદમીના નિયમાનુસાર મહત્તમ રૂ. ૩,૦૦૦/- પુરસ્કાર તરીકે ચૂકવી શકાશે. રૂ. ૩,૦૦૦/-થી વધુ પુરસ્કારની રકમ ચૂકવવામાં આવશે તો તે કાર્યક્રમ ખર્ચમાં મજરે આપી શકાશે નહીં. વધારાનો ખર્ચ સંસ્થાએ ભોગવવાનો રહેશે.
૮. સેમિનાર/કાર્યક્રમના ખરેખર ખર્ચ તથા અન્ય ખર્ચનાં તમામ બિલો રજૂ કરવાનાં રહેશે. બિલોમાં રૂ. ૫૦૦/-થી વધુ રકમની પાછળ - આ કામગીરી/ખર્ચ સ્પર્ધાત્મક-ભાવ મેળવીને કરાવવામાં આવી છે. આ પ્રકારનું પ્રમાણપત્ર અચૂક આપવાનું રહેશે. સેમિનાર/કાર્યક્રમ ખર્ચનાં તમામ અસલ બિલો રજૂ કરવાનાં રહેશે. તથા તમામ વાઉચર તથા બિલો પર સંસ્થાના વડાના સહી-સિક્કા કરી રજૂ કરવાનાં રહેશે. જો બિલોની ઝેરોક્સ નકલ રજૂ કરવામાં આવે તો તે અંગે ઝેરોક્સ કેમ રજૂ કરવામાં આવે છે તેનું પ્રમાણપત્ર અને ઝેરોક્સની નકલમાં સંસ્થાના વડાના સહી અને સિક્કા કરવાનાં રહેશે.
૯. ચેક બનાવવા માટે સંસ્થાની ખાતાની વિગતો સાથે બીડવાની રહેશે. તેમજ સંસ્થાનું ખાતું જે બેંકમાં કાર્યરત હોય તે બેંકનો કેન્સલ્ડ ચેક પણ આપવાનો રહેશે. સંસ્થા સિવાય બીજા કોઈ નામે ચૂકવણું થઈ શકશે નહીં. કાર્યક્રમ/સેમિનાર અંગે સંસ્થાએ કરેલા ખરેખર ખર્ચનો હિસાબ અલગ રાખવાનો રહેશે. અને તે અકાદમીના અધિકારી કે તેમના પ્રતિનિધિ દ્વારા તપાસણીને અદીન રહેશે.
૧૦. બિલો રજૂ કરતી વખતે - (૧) સંસ્થાનો ફોર્વર્ડિંગ લેટર (૨) અકાદમીનો મંજૂરી પત્ર (૩) નિમંત્રણ કાર્ડ-પ્રમાણપત્રની નકલ અને પ્રમાણપત્ર આપેલ વ્યક્તિઓની યાદી (૪) ચાર્ટર્ડ એકાઉન્ટનું યુટિલાઇઝેશન સર્ટિફિકેટ C.A ના લેટરપેડ પર રજૂ કરવાનું રહેશે. (૫) કાર્યક્રમનો ટૂંકો અહેવાલ (૬) ખર્ચનાં બિલોની સમરી (૭) સમરી મુજબનાં તમામ બિલોની નકલ પર સંસ્થાના વડાના સહી-સિક્કા કરીને બિલો રૂ. ૫૦૦/-થી વધારે રકમનાં હોય તેની પાછળ આ ખર્ચ ત્રણ સ્પર્ધાત્મક ભાવ મેળવી કરવામાં આવેલ છે તે અંગેનાં પ્રમાણપત્ર રાખ્યાં છે અને અકાદમીમાં તેની ઝેરોક્સ નકલ રજૂ કરેલી છે, તે અંગેનું પણ એક પ્રમાણપત્ર અલગથી લેટરપેડ પર આપવાનું રહેશે. (૮) કાર્યક્રમના ફોટોગ્રાફ અને પેનડ્રાઇવ (૯) જે તે પાર્ટીને ચૂકવાયા સબબનું બેંક મેનેજરનાં સહી- સિક્કાવાળું બેંક સ્ટેટમેન્ટ અનિવાર્યપણે જમા કરાવવાનું રહેશે. (૧૦) 'શબ્દસૃષ્ટિ'ના લવાજમની સ્લીપ રજૂ કરવાની રહેશે. ઉક્ત તમામ જરૂરી દસ્તાવેજ ક્રમાનુસાર ફાઇલ કરીને જ અકાદમી પર મોકલવાની રહેશે.
૧૧. મંજૂર કરવામાં આવેલ કાર્યક્રમ નાણાકીય વર્ષ ૨૦૨૬-૨૭ દરમિયાન યોજવાનો રહેશે. આર્થિક અનુદાન જે હેતુસર આપવામાં આવ્યું છે તે હેતુસર અનુદાનની રકમ વાપરવાની રહેશે. અકાદમીના મુખપત્ર 'શબ્દસૃષ્ટિ'નું લવાજમ સંસ્થાએ ન ભર્યું હોય તો એ ભરવાનું રહેશે.
૧૨. ઉપરોક્ત શરતો અને નિયમો સંસ્થાને માન્ય હોય તો જ પરિસંવાદનું આયોજન કરવાની મંજૂરી આપવામાં આવશે. જે તે સંસ્થાએ ઉક્ત નિયમો અને શરતોનું ચુસ્તપણે પાલન કરવાનું રહેશે.
